

مثنوی فخریۃ النظام کا نو در یافت مخطوطہ

عارف نوشاہی*

میر شہاب الدین جو اپنے خطابات ”عماد الملک غازی الدین خان بہادر فیروز جنگ“ [سوم] اور تخلص ”نظام“ سے معروف ہیں، ۱۱۴۸ھ/ ۳۶-۱۷۳۵ء میں حیدرآباد دکن میں پیدا ہوئے اور ۱۰ ربیع الثانی ۱۲۱۵ھ/ یکم ستمبر ۱۸۰۰ کو کالپی میں فوت ہوئے۔ ان کا مدفن پاک پتن ہے۔ ان کے دادا میر قمر الدین خان مخاطب بہ ”نواب نظام الملک آصف جاہ“ [اول] (۱۶۷۱-۱۷۳۸ء) نے ۱۷۲۴ء میں دکن میں آصف جاہی حکومت کی بنیاد رکھی۔ ہندوستان میں تیوری دربار کی وزارت عظمیٰ اسی خاندان کے پاس تھی۔ نظام خود بھی احمد شاہ (حکومت: ۶۷-۱۱۶۱ھ/ ۵۴-۱۷۳۸ء) اور عالمگیر ثانی (حکومت: ۷۳-۱۱۶۷ھ/ ۵۹-۱۷۵۴ء) کے وزیر اعظم رہے۔ ان کے سیاسی اور حکومتی کارنامے تاریخ کی کتابوں میں درج ہیں، یہاں اس سے قطعاً بحث نہیں ہوگی۔ اس مقالے میں ہم نظام کی ایک معروف تصنیف کے ایک نو در یافت مخطوطے پر بات کریں گے۔

نظام، خواجہ فخر الدین چشتی دہلوی (۱۱۲۶-۱۲۷۷ھ/ ۱۷۱۷-۱۷۸۴ء) کے مرید تھے جن کے حالات و مناقب پر نظام کی دو فارسی تصانیف ملتی ہیں۔ ایک نظم میں فخریۃ النظام (تصنیف: ۱۱۹۱ھ/ ۱۷۷۷ء) جو ہنوز غیر مطبوعہ ہے؛ اور دوسری نثر میں مناقب فخریہ (تصنیف: ۱۲۰۱ھ/ ۱۷۸۷ء) جو ۱۳۱۵ھ/ ۹۸-۱۸۹۷ء میں مطبع احمدی، دہلی سے شائع ہوئی۔ نظام کی دیگر تصانیف سے ان کا دیوان، میرزا نصر اللہ فدائی کے مقدمے کے ساتھ ۱۳۰۱ھ/ ۱۸۸۴ء میں مطبع سرکاری، حیدرآباد دکن سے طبع ہوا۔^۱ ایک گمنام مثنوی نالائقی، ڈاکٹر معین نظامی اور ڈاکٹر عظیمی عزیز خان کے مشترکہ اہتمام سے معینیۃ نظامیہ محمودیہ سلیمانیہ اکیڈمی، تونسہ شریف سے ۱۴۳۶ھ/ ۲۰۱۵ء میں شائع ہوئی۔ خلیق احمد نظامی نے ذخیرہ سبحان اللہ، علی گڑھ مسلم یونیورسٹی (شمارہ ۷/ ۲۹۷-۲۹۸ عربیہ) میں نظام کے اپنے ہاتھ سے لکھے ایک قصیدے کی موجودگی کی نشان دہی کی ہے۔^۲ مولوی محمد بن غلام محمد گھلوی، جو تیرہویں صدی ہجری میں ایک کثیر التصانیف مصنف اور شارح کتب درسی گذرے ہیں اور سلسلہ چشتیہ میں خواجہ نور محمد ثانی نارووالہ کے مرید تھے، انھوں نے فرمائش کر کے نظام سے سلسلہ چشتیہ کے مشائخ کے اسما بطور شجرہ منظوم کروائے تھے،^۳ شاید اسی تصنیف کا نام

* سابق پروفیسر، شعبہ فارسی، گورڈن کالج، راول پنڈی، مقیم اسلام آباد

اسماء الابرار ہے۔^۷

یہاں ہمارا موضوع مثنوی فخریہ النظام ہے۔ عظمیٰ عزیز خان نے ڈاکٹر غلام معین الدین نظامی (معین نظامی) کی نگرانی میں اس مثنوی پر کام کر کے شعبہ فارسی اور ٹینل کالج، پنجاب یونیورسٹی، لاہور سے ڈاکٹریٹ کی سند حاصل کی ہے (تعلیمی مدت: ۲۰۰۹-۲۰۱۲ء)۔ اس جامعاتی مقالے کے کوائف حسب ذیل ہیں:

تصحیح و تعلیقات مثنوی فخریہ النظام از نواب عماد الملک غازی خان نظامی (مثنوی)
۱۲۱۵ھ/۱۸۰۰ء) با مقدمہ در شرح حال شاعر و بررسی ہنر و اندیشہ وی۔

عظمیٰ عزیز خان کو فخریہ النظام کے دو قلمی نسخے دستیاب تھے جن کی بنیاد پر انھوں نے اپنا کام مکمل کیا ہے۔ ایک نسخہ، خانقاہ فاضلیہ، گڑھی افغاناں، ضلع راولپنڈی میں پیر سید محمد اکرم شاہ چشتی نظامی کی تحویل میں ہے۔ یہ معمولی نستعلیق میں لکھا گیا ہے۔ اس نسخے میں ترقیمہ نہ ہونے کی وجہ سے اس کی تاریخ کتابت نامعلوم ہے، لیکن خط دیکھ کر اسے اوائل تیرہویں صدی ہجری کا نسخہ قرار دیا جاسکتا ہے۔ اس کا کاتب موزوں طبع نہ تھا اسی لیے اس میں متعدد اغلاط کتابت موجود ہیں۔ اس نسخے کی ایک خوبی یہ ہے کہ اس میں فخریہ النظام کے علاوہ مصنف (نظام) کا کچھ متفرق کلام بھی ہے۔^۸

دوسرا نسخہ، اورنگ آباد، ہندوستان کی ایک چشتی نظامی خانقاہ سے متعلق ہے اور اس وقت بی بی نیر جہان صاحبہ دختر غلام معین الدین قیصر میاں اورنگ آبادی (وفات: دسمبر ۱۹۶۵ء) سجادہ نشین درگاہ خواجہ نظام الدین اورنگ آبادی کی تحویل میں ہے۔ اس کا خط اچھا ہے لیکن ترقیمہ نہ ہونے کی وجہ سے اس کی تاریخ کتابت اور کاتب معلوم نہیں ہیں۔ تخمیناً تیرہویں صدی ہجری کا نسخہ ہے۔ اس میں بھی کتابت کی اغلاط موجود ہیں اور کاتب نے بعض صفحات خالی چھوڑ دیے ہیں۔^۹

عظمیٰ عزیز خان نے فخریہ النظام کے نسخوں کی دستیابی کے بارے میں ایک عمومی رائے یوں دی ہے:

” (ترجمہ:) یوں دکھائی دیتا ہے کہ مثنوی فخریہ النظام کے قلمی نسخے زیادہ نہیں تھے اور اسی وجہ سے یہ مثنوی غیر معروف رہی۔ اس مثنوی کے بعض نسخے پنجاب کی چشتی خانقاہوں اور سلسلہ چشتیہ سے وابستہ کتاب دوست لوگوں کے ذاتی ذخیروں میں رہے ہیں جن سے اس سلسلے کے مشائخ اور مریدوں نے استفادہ کیا۔ جیسا کہ سلسلہ چشتیہ کے تذکرہ نگاروں اور ملفوظات نویسوں کی تحریروں سے پتا چلتا ہے، مثلاً:

۱۔ حاجی نجم الدین سلیمانی مصنف مناقب المحبوبین نے ایک نسخے سے استفادہ کیا تھا (مناقب المحبوبین، ۱۸۹۲ء، صفحات: ۵۳، ۷۰، ۷۷، ۸۳)، شاید وہ نسخہ تونہ شریف ضلع ڈیرہ غازی خان، پنجاب، پاکستان کی خانقاہ کا ہو یا مصنف کے ذاتی ذخیرے واقع راجستھان ہند کا ہو، لیکن اب اس نسخے کی خبر نہیں ہے۔

۲۔ ایک نسخہ مٹھن کوٹ، پنجاب، پاکستان کی خانقاہ میں بھی تھا اور خواجہ غلام فرید چشتی نظامی (وفات: ۱۹۰۱ء) نے اس سے استفادہ کیا تھا (مقابیسی المجالس، ۱۹۸۴ء، ص ۵۲۷)

خانقاہی کتب خانے ایک طرح سے ذاتی کتب خانے ہی شمار ہوتے ہیں۔ افسوس سے کہنا پڑتا ہے کہ ان میں سے اکثر کتب خانوں کی فہرست سازی نہیں ہوئی۔ اس لیے یقین سے نہیں کہا جاسکتا کہ مذکورہ نسخے اب بھی موجود ہیں یا ضائع ہو گئے؟^{۱۰}

عظمیٰ عزیز خان کے یہ قیاسات بالکل بجا ہیں۔ دیگر چشتی خانقاہوں میں فخریہ النظام کے نسخے دستیاب ہیں جن سے آگاہی ان کی فہرست سازی کے بعد ہی ہو سکی ہے۔ یہاں ایک ایسے ہی نسخے کا ذکر ہوگا جو میرے خیال میں پہلی دفعہ علمی دنیا میں متعارف ہو رہا ہے۔

فخریہ النظام کا نو در یافت مخطوط:

ڈیرہ نواب صاحب ضلع بہاول پور میں ایک ”خانقاہ عالیہ چشتیہ“ ہے۔ یہ خانقاہ حکیم محمد حسین بدر چشتی (۲۰ جون ۱۹۲۲-۱۸ اکتوبر ۱۹۸۶ء) نے ۱۹۷۸ء میں قائم کی تھی۔ حکیم صاحب سلسلہ چشتیہ میں حکیم سید اکرام حسین سیکری (۱۸ جون ۱۹۱۷-۷ مئی ۲۰۰۷ء)^{۱۱} کے مرید اور خلافت یافتہ تھے اور بہت صاحب ذوق، تصنیف و تحقیق سے شغف رکھنے والے اور کتاب دوست تھے۔ نادر کتب اور مخطوطات جمع کرنے کا شوق رکھتے تھے۔ چنانچہ ان کی کوشش سے خانقاہ عالیہ چشتیہ میں مطبوعات اور مخطوطات پر مشتمل ایک چھوٹا سا کتب خانہ بھی وجود میں آ گیا جو ان کی وفات کے بعد اب ان کے صاحب زادے اور موجودہ سجادہ نشین حکیم محمد افتخار حسین اظہر چشتی (پ: ۲۷ ستمبر ۱۹۵۱ء) کی تحویل میں ہے۔ انھی کی اجازت اور مہربانی سے راقم السطور کو ۲۷ جنوری ۲۰۱۸ء کو یہ خانقاہ اور اس میں واقع کتب خانہ دیکھنے کا خوش گوار اتفاق ہوا۔ اس کتب خانے میں تقریباً ایک سو کے قریب عربی اور فارسی مخطوطات رکھے ہیں جن میں فخریہ النظام بھی شامل ہے۔ اکثر و بیش تر مخطوطات کی حالت ناگفتہ بہ ہے اور دیکھنے والے نے بری طرح نقصان پہنچایا ہے۔ اگر یہ مخطوطات کچھ عرصہ مزید اسی طرح بلا علاج اور بلا توجہ پڑے رہے تو وہ دن دور نہیں جب ان سے استفادہ ناممکن ہو جائے گا۔

فخریہ النظام کا ڈیرہ نواب کی خانقاہ چشتیہ میں موجود ہونا خالی از علت نہیں ہے۔ صاحب خانقاہ (حکیم محمد حسین بدر) کا تعلق، جیسا کہ بیان ہوا، سلسلہ چشتیہ سے تھا۔ ان کا شجرہ طریقت آٹھ درمیانی واسطوں سے شیخ نظام الدین اورنگ آبادی سے ملتا ہے جو خواجہ فخر الدین دہلوی کے والد تھے۔ خود فخریہ النظام کے مصنف، اس کی تصنیف کے معابد ۱۱۹۵ تا ۱۲۱۱ھ/۱۷۸۱ تا ۱۷۹۷ء جنوبی پنجاب کی چشتی خانقاہوں میں آتے جاتے رہے جو بہاول پور کے آس پاس واقع ہیں۔ لہذا اس نسخے کا ڈیرہ نواب کے ایک چشتی فرد کے پاس ہونا ہر لحاظ سے قابل توجیہ ہے۔

فخریہ النظام کا یہ نسخہ مجلد، مضبوط، مستحکم اور مکمل حالت میں ہے۔ اس کا آغاز اس شعر سے ہوتا ہے:

ای ثنای تو فخر اہل کلام
از تو نلک سخنوری بنظام

اور اختتامی شعر یہ ہے:

سال نظم کتاب گفت نظام
”بکمال نظام ادای کلام“

کاتب نے غالباً کسی دوسرے نسخے سے تقابل بھی کیا ہے اور چند مقامات پر مصرعوں کے اختلاف کو حاشیے پر درج کیا ہے، بعض جگہ پر خود کاتب نے اس کے لیے لفظ ”بدلہ“ (یعنی بدل) لکھ کر تصریح کی ہے۔ ایک اختلاف کی مثال دیکھیے:

متن: بود چشم بشارت در خواب

حاشیہ: گشت بشارت در خواب

بعض جگہ پر متن میں قلم سے چھوٹ جانے والے اشعار کا حاشیے میں اضافہ کیا ہے، جیسے یہ شعر:

می نمودی بہ پیشگاہ نگاہ

پر نیان در برابرش پر کاہ

متن میں جہاں جہاں حضرت رسول اکرم، صحابہ اور خانہ کعبہ کا تصریحاً یا اشارتاً ذکر ہوا ہے وہاں وہاں کاتب نے ان کے لیے تعظیمی اور دعائیہ کلمات کا التزام حاشیے میں کیا ہے۔ کاتب نے رکابے کا اہتمام بھی کیا ہے لیکن اوراق شمار نہیں کیے۔ پورا نسخہ خوش خط، نجفی نستعلیق میں ہے۔ متن کی روشنائی سیاہ اور عنوانات شگرفی ہیں۔ نسخے کی کل ضخامت ۲۰۹ ورق ہے۔ ہر صفحے پر چودہ بیت درج ہوئے ہیں۔ نسخے کے آخری نصف کے کچھ اوراق کے اوپر کے حصے کو دیمک چاٹ چکی ہے جس سے ہر جفت صفحے کے پہلے بیت کے مصرع ثانی اور ہر طاق صفحے کے مصرع اولیٰ کو تھوڑا سا نقصان پہنچا ہے۔ یہ گزندمند درجہ ذیل بیت کے مصرع اولیٰ سے شروع ہو کر آخر تک جاتا ہے:

پای بر فرق محمل و سنجاب

نسخے کی تاریخ کتابت ۱۷ ذیقعدہ ۱۲۰۵ھ (مطابق ۱۸ جولائی ۱۸۹۱ء) اس کے ترقیے سے واضح ہے:

”تمت الكتاب بعون الملك العلام، بتاريخ بصد بم شہر ذیقعدہ ۱۲۰۵ ہجری مقدس۔“

یعنی یہ نسخہ تصنیف سے چودہ سال بعد اور مصنف کی وفات سے دس سال قبل کتابت ہوا۔ مصنف کے حین حیات کتابت ہونے کے اعتبار سے اس نسخہ کی اہمیت واضح ہے، تاہم یہ فخریہ النظام کا قدیم ترین نسخہ نہیں ہے۔ علی گڑھ کا نسخہ اس سے پانچ سال پہلے کتابت ہوا تھا جس کا ذکر آگے چل کر ہوگا۔

ڈیرہ نواب کے نسخہ کے آخری ورق پر (ترقیے کے بعد) کاتب نے نظام کی اپنے مرشد کے فراق میں ایک رثائی

غزل، نقل کی ہے جس کا مقطع یہ ہے:

بے فخر جہاں، سجدہ نظام بہ کہ آرم؟
آن قبلہ این بندہ درگاہ کجارت؟

جلد ساز نے اس نسخے کی سلائی اور جلد بندی اس طرح کی ہے کہ دونوں صفحات کا آمنے سامنے پوری طرح کھلنا اور سلائی کے اندر دبی تحریر کا پڑھنا چند ان آسان نہیں رہا لیکن کوشش سے پڑھا جاسکتا ہے۔ سرورق (ظہریہ) پر نسخے کے مالک حکیم محمد حسین بدر کی مہر اور انھیں کے سوا تحریر میں یہ یادداشت ہے: ”ملفوظات حضرت نظام الدین اورنگ آبادی جمع کردہ حضرت خواجہ فخر جہاں دہلوی رضی اللہ عنہم۔ ۲۷ جولائی ۱۹۶۶ء۔“ اس یادداشت کے اوپر پرانی تحریر میں ”ملفوظ فخر نظام، تصوف“ اور ”ساقۃ تقدیر العالم المتین الی عبد شملہ عفوہ“ (عالم متین کی تقدیر اسے لے گئی ایسے بندے کی طرف جسے اس کا عفو شامل ہے) لکھا ہے۔
علی گڑھ کے دو نسخے:

مثنوی فخریہ النظام کے علی گڑھ مسلم یونیورسٹی کے کتب خانہ مولانا آزاد میں دو نسخے ہیں جن کا ذکر عظمیٰ عزیز خان نے نہیں کیا ہے۔

ایک نسخے کا نمبر Univ.48 Per.2 ہے۔ ڈاکٹر عطا خورشید صاحب نے میری درخواست پر یہ نسخہ دیکھا اور اس کے ظاہری کوائف مہیا کیے۔ ان کے بقول: واضح، صاف اور جلی نستعلیق میں لکھا نسخہ، ۲۲ ورق، ۱۱ سطوری صفحہ، پہلے صفحے پر اوپر بائیں طرف سرخ روشنائی سے یہ عبارت تحریر ہے: ”ہذا المثنوی فخریہ النظام تالیف در ۱۱۹۱ھ مولفہ عماد الملک غازی الدین خان وزیر کالپی دار [کذا: در] مدح مولانا محمد فخر الدین قدس سرہ المتوفی ۱۱۹۹ھ“
پہلا شعر:

ای ثنای تو فخر اہل کلام
از تو ملک سخنوری۔۔ (کرم خوردہ)

آخری شعر:

سال ختم کتاب گفت نظام
”بکمال نظام ادای کلام“

۱۱۹۹

ترقیمہ:

”تمت تمام شد کتاب مثنوی فخریہ نظامیہ بعون اللہ الوہاب بتاریخ چہار دہم شہر جمادی الثانی یوم

جمعہ در ۱۲۰۰ یک ہزار و دو صد ہجریہ نبویہ مقدسہ و علیٰ صاحبہا افضل الصلوٰۃ و اکمل التحیات۔“

آخری صفحے پر نہایت ہی چھوٹی مربع مہر ”محمد اوحید الدین ۱۲۰۲“ ثبت ہے^{۱۴}۔

مرکز نور میکر و فیلیم، دہلی میں اس نسخے کی مائیکرو فلم موجود ہے (شمارہ ۱/۱۴۱)۔

دوسرے نسخے کا نمبر (1) Per.48 Poem ہے۔ اس کے اوراق کی تعداد ۱۲ اور فی صفحہ سطور ۲۱ ہیں۔ خط

نسبتعلیق ہے۔ فہرست میں اس نسخے کی ابتدائی سطور یوں نقل ہوئی ہیں: ”بعد از توحید حضرت باری سبحانہ و تعالیٰ آغاز داستان

ظفر نامہ پادشاہ کبیر“۔^{۱۵} یہ آغاز کسی طرح بھی مثنوی فخریہ النظام کے مطلع سے میل نہیں کھاتا۔ ممکن ہے فہرست نویس سے

کچھ گڑبڑ ہوئی ہو۔ عطا خورشید صاحب نے بھی اس نمبر کے تحت فخریہ النظام کی موجودگی کی تائید نہیں کی۔ اس نسخے کی مائیکرو

فلم مرکز نور میکر و فیلیم، دہلی (شمارہ ۲/۳۴۴) میں موجود ہے۔

نسخہ چشتیاں شریف:

ایک نسخہ میاں نور جہانیاں محمودی چشتی (وفات: ۱۲۱۲ھ) سجادہ نشین چشتیاں شریف کے پاس تھا۔ نسخہ خوش خط ہے

اور اس کے ۳۱۲ صفحات ہیں۔^{۱۶} اس کی عکسی نقول پیراجمل چشتی فریدی چشتیاں شریف (حال مقیم اسلام آباد) اور ڈاکٹر

افتخار احمد چشتی مرحوم فیصل آباد کو فراہم کی گئیں۔ (روایت مولانا محمد رمضان معینی، تونہ شریف)۔ میاں نور جہانیاں صاحب

کے بزرگ خواجہ امام بخش چشتی مہاروی کی تصنیف مخزن چشت (فارسی) میں شاہ فخر الدین دہلوی کے حالات کے ضمن

میں فخریہ النظام کے حوالے اور اشعار ملتے ہیں جہاں اسے کہیں صرف ”مثنوی“ اور کہیں ”مثنوی نواب


صاحب“ لکھا گیا ہے۔^{۱۷} جس سے یہ قیاس کرنا چاہیے کہ مثنوی فخریہ النظام کا ایک نسخہ خواجہ امام بخش چشتی مہاروی

کے پاس تھا۔

ڈاکٹر عظمیٰ عزیز خان نے فخریہ النظام کے اپنے تصحیح کردہ متن میں اختلاف نسخ کا اہتمام نہیں کیا ہے۔ اب جب

اس مثنوی کے قدیم تر تاریخ دار نسخے دستیاب ہیں، کیا اس بات کی ضرورت نہیں ہے کہ سب نسخوں کو سامنے رکھ کر از سر نو تصحیح

و تحقیق کر کے اسے شائع کیا جائے؟



بسم الله الرحمن الرحيم

ای نای تو فخر اعلیٰ
 کلامت در کج زنت
 ز تو در لغت مضمون
 کجوت زبان با کشت او
 معذرت واجب است و ما کمن
 معذرت او صاحب نشا
 ما که بشیم در میان توئی
 کی توان ز در او محبت دم
 انت اهل الثبات البتوت

از تو ملک سخوری نظام
 نقلی بجی به ابریم ازنت
 قامت شا بنکر محمودون
 آب و زک با شکر لطف تو
 ای کجا واجب کجا کمن
 ذلک هم وزید تو سدا
 توفی ای پاک از غبار دوی
 کیوینجا نیست توان زدوم
 ذلک بکبریا و ابجروت

کسی که نشانی است کل
 اثبات این است و این
 من ننگ یا مشورنا
 انت رب کجا مکعب
 غیر حیل عن سنگ
 این من ننگ کجا بوسینه
 بر چه بدست بفرزات تویت
 ناز سدا بزم ناز توئی
 عشق و عشق را تو سدا سدا
 کارنت پرتش بست ز ما
 این همه هست زیت از تو بچا
 لیزل ذات تو کولی صلت
 از شراب بجای تو میستم
 هر کجا ره بریم در تو رویم

سنا دم زفیض مصطفوی
 کا در وصف بسترہ ششم
 کا دریا نغمہ زفیضہ نور
 داخل روضہ شب و جمن
 کسوت روضہ بر سر دم گونہ
 کو چشم بریدہ با لیدم
 روزگار اجدق شب گونم
 یافتہ فیض مجلس مولود
 ریختہ آب نسل روضہ بروی
 داشتہم از فیض رمت عام
 ز ابرجت البقیع ششم
 جہد سوا دم آستان عظام
 قدس و رفیعی بستان
 از کجیل برینہ خور دم بر

سر مجرای سبب بویست
 کلبای کجیر ششم
 فیض شمع ہم جبین استور
 شمع گونم بستر خود روشن
 سترین تیج و انصرم گونہ
 کسوت روضہ عطسہ سلیم
 شب اذان خیر بر آوردم
 طہر زوی ز روز با سوسو
 آہو چشش ز روز پر سوی
 باب رمت سیر و باب سلام
 وار و منزل رضیع ششم
 آل اہمار و اہل بیت گونم
 شیخ یحیی نفل جستان
 یافتہم زمان محل فیض شرم

کاروی دو اسم کا دل
 لیکن ہم چمن است
 دوام نہ فی برین الطوار
 لمان با ذوق ہر قولدین
 من ال گرفت و برد فرار
 ہستم ان جناب و ستور
 رخصت جمال با انوار
 عایت بسوی من دیدند
 ارباب بجمت آن پان
 ہ از آب سسج اور گونم
 دم اینجا حدیث نعت رب
 شہ و شش کل شی تقدیر
 کن بر نظام خود یارب
 ای آل و صلواتہ و سلام

طفل رسول شد حاصل
 خردین آنکہ دستگیر است
 حاضر القامت مشہ ابرار
 آن بہر دم امنس بانین
 کہ وہر معاودت اصرار
 با بر و برک فضل و محبوب
 شد بہ ہتیم جہلی و مدار
 شتی از بان بستر نشینہ
 سیر بجمت ملکیت دو جان
 پیر از رنگ شفق مرز گونم
 آنکہ فطانتش غنی بود برب
 با جابت دم نیازیدیر
 بچہ مصطفی خدیہ بود برب
 جملہ اصحاب او ذوی الاکرام

سال نظم کتاب گفت نظام
 کجاں نظم م ادا می نظام
 منت الکتاب بچون الملک العلام
 متابع ہند ہم شہر و یفندہ سہ سہ
 بحر مقدس

۲۴۸
 برالمنور فخریہ انظام کا نور یافت
 در لفظ عارف اہلبیت کا نور یافت
 در مدح مولانا محمد فخر الدین محمد
 الشرفی ۱۱۵۹ھ

بِسْمِ اللّٰهِ الرَّحْمٰنِ الرَّحِیْمِ وَتَمَّ بِحَمْدِهِ	
ای شئی تو فخر اہل کلام	از تو ملک سخنوری منزلت
کر کلام است در کلیمت	نطق بحی ۷ الیمیم ارتست
آرتو در لفظ جلوہ مضنون	قامت شہا سخن موزون
کر بخت زبان مابخت او	اب کیک پانٹش لفظتو د
حمد تو در بخت ما ممکن	ای کجا در اجب و کجا ممکن
حمد تو در اتو صاحب شہ	از لب سحر و زید فغمہ مرا
ماکہ باشیم در میا نہ توئی	توئی ای پاک از غبار دہ

همه از تست آنچه هست از ما	کار تست آنچه نقش بست از ما
است یافت هست نیست ما	این همه هست نیست از تو ما
هست ما عارضی لم زیت است	لم زین فوات تو که بی خلقت است
تو و بسته ایم تا همیستم	از شراب تقای تو سیستم
تو ایم هم چون نیست شوم	هر کجا ره بریم در تو رویم
ما جناب یکدیگر تو دریا	با همه فانی و تراست بقا
نسیج مستی از خود بنا فقه ایم	بعینی صورت از تو یا فقه ایم
حرکت کبر ز تست در کاریم	در نه بر جا چون نقش دو ایم
نقش را دانه هم درستی تو	شکر کان لم یکن چو شستی تو
ار تو اخصای ما بست اندر کار	فعل ما را تو فاعل محار
ای بس منزل قدم قدمت	دور از کوی عدم حرمت

بلن

ای خداوند کارساز کریم	ای خط بخش ابرو و عفتار
ای حکیم تو گردش مع و مہر	ای بدست تو ثابت ستار
سبک از گناہ بر کردان	تا بتم مرا طاعت خودا
در دو عالم انیس فخر الدین	دارای خالقم با بستم
این معالی نظام را بپذیر	بنی و آلہ الاطہار
سال ختم کتاب کفایت نظام	بجان نظام ادای کلام

۵۵

تتمت تمام شد کتاب مثنوی فخریہ نظامیہ بعون صدق الوہاب
 تاریخ چہار دہم شہر جمادیرانیہ یوم جمعہ در سنہ ۱۲۰۰ مکنز اردو صد
 ہجریہ نبویہ مقدسہ و علی صاحبہا افضل الصلوٰۃ و السلام




بسم الله الرحمن الرحيم

<p>از تو ملک سخنوزی بنظم نطق یحیی به الرحمنیم زت قامت شاهد سخن موزون آب و رنگ با شش لطف تو داد ای کجی و احب و کجا ممکن از لب عمر و زید نغمه سرا تو می ای باک از بخار دوی که در احب غمیش توان زدوم ولک الکبر با و الجهر و ت ما دلیل علی سوک بدل بدخل الغیر او محل العین فی مهماتنا میتره ان حمدنا فکان منک الحمد</p>	<p>ای شای تو فخر اهل کلام گر کلام است و کلمه زت از تو در لفظ جمله مضمون گر بجدت زبان ما بکشاد حمد تو واجبست و ما ممکن حمد خود را تو صاحب انشا ما که باشیم در میان تو بی کی توان زد بر ایه حمد قسم انت هیل الثیاب لا المتهوت سخن سنایشی انت اکل ایمانت این انت و این کفنا منک یا مصورنا انت رب و کفنا لک عبد</p>
---	---

<p>آن بہر دم امینس جان حوزین کرد بہر معاوت اصرار با بزر برگ فضل و معہوریک شد جو اہم تجلی دیدار مستی از باطن سبز بخشیدند سبز تخم بلکت دو جهان سیر از رنگ عشق ہرز نکم آنکہ فضلش غسی بود نسب با جابت دم نہی از جدیر بحق مصطفیٰ خدیو عرب جملہ اصحاب او ذوی الاکرام</p>	<p>۱۲۰۹ تا کہسان یاد خواجہ فخر الدین دامن دل گرفت و برقرار خواستم را بختنا بدست بعد رخصت جمال یا انوار بعنایت بسوی من دیدند دار یارب بجزمت آن بان بدہ از آب سرخ اور نکم کردم اینجا حدیث نعمت رب بہت دانش کلشی قدر لطف کن بر نظام خود یارب بزوی و آل وی صلوات و سلام</p>
<p>۱۱۰</p>	<p>سال نظم کتاب گفت نظام بکمال نظم نام ادای کلام</p>
<p>بند نام ط</p>	





حواشی و حوالہ جات:

- ۱۔ عماد الملک نظام کے حالات کے لیے دیکھیے: مآثر الامرا تالیف مصمما الدولہ شاہ نواز خان، اردو ترجمہ محمد ایوب قادری، اردو سائنس بورڈ، لاہور، ۲۰۰۷ء، ج ۲، صفحات ۵۵۳-۵۵۹؛ احوال و افکار و آثار عماد الملک غازی الدین خان نظام تالیف ڈاکٹر محمد قمر الدین، مطبوعہ نکھار پریس، منو (بھارت)، مارچ ۱۹۸۵ء
- ۲۔ شاہ فخر الدین چشتی دہلوی کے حالات کے لیے دیکھیے: مناقب فخریہ تالیف عماد الملک غازی الدین خان بہادر نظام، دہلی، ۱۳۱۵ھ؛ مخزن چشت، ص ۳۲۱-۳۵۸؛ تاریخ مشائخ چشت، جلد ۵، صفحات ۱۸۳-۲۴۹؛ محمد اقبال مجذدی نے نظام اور اس کی اہلیہ کو میرزا مظہر جان جاناں مجذدی کا مرید لکھا ہے (مقدمہ مقامات مظہری، ۷۵، ۷۶)۔ نظام کی یہ اراوت اس کی سیاسی زندگی کے اوائل کی بات ہے۔ نظام کے سیاسی عروج اور کئی امور میں اختلاف نظر کے بعد نظام اور میرزا مظہر میں دوری ہو گئی تھی (مقدمہ مقامات مظہری، ۸۰) اور نظام نے حضرات چشتیہ کا دامن پکڑ لیا۔
- ۳۔ کتاب شناسی آثار فارسی چاپ شدہ در شبہ قارہ، جلد ۱، ص ۵۳
- ۴۔ ایضاً، ج ۳، ص ۲۲۱۹
- ۵۔ تاریخ مشائخ چشت، جلد ۵، ص ۱۸۵ حاشیہ، نظامی صاحب نے اسی حاشیے میں مثنوی فخریہ النظام کی شہرت کا ذکر تو کیا ہے لیکن غالباً انھیں اس مثنوی کے نسخہ علی گڑھ کی خبر نہ تھی، کیوں کہ تاریخ مشائخ چشت میں شاہ فخر الدین دہلوی کے حالات میں ہمیں اس مثنوی کا کوئی براہ راست حوالہ نہیں ملتا اور نہ ہی فہرست مآخذ میں اس کا اندراج ہوا ہے۔ نظامی صاحب نے جس قصیدہ بجز نظام کا حوالہ دیا ہے، بقول ڈاکٹر عطا خورشید صاحب، اس نمبر کے تحت کتب خانے میں ایسا کوئی قصیدہ موجود نہیں ہے۔
- ۶۔ خیر الازکار فی مناقب الابرار، ص ۲۸
- ۷۔ حواشی خیر الازکار فی مناقب الابرار، ص ۱۰۶
- ۸۔ تصحیح و تعلیقات مثنوی فخریہ النظام، ص ۷۱-۷۲؛ جہاں تک مجھے علم ہے گڑھی افغاناں کا یہ نسخہ پہلے پہل ڈاکٹر سفیر اختر (اختر راہی) نے دیکھا تھا اور اس کی اطلاع مرکز تحقیقات فارسی ایران و پاکستان اسلام آباد کو دی تھی اور انھی کے حوالے سے احمد مزوی نے فہرست مشترک نسخہ ہای خطی فارسی پاکستان، اسلام آباد، ۱۹۹۰ء، ج ۱۱، ص ۹۸۵-۹۸۶ میں اس کا اندراج کیا۔ بعد میں سفیر اختر نے اپنی کتاب انکراولینڈی اور بری پور کے چند کتب خانوں کے اہم خطی نسخے، دارالمعارف، لونسرٹرفو، واہ، ۲۰۰۷ء، ص ۳۲ میں بھی اس کا ذکر کیا۔ راجہ نور محمد نظامی نے تاریخ و تذکرہ خانقاہ فاضلیہ گڑھی شریف، شبیر برادرز، لاہور، ۲۰۱۷ء، صفحات ۱۸۸-۱۹۳ میں کتب خانہ فاضلیہ کے جن مخطوطات کا ذکر کیا ہے ان میں یہ نسخہ شامل نہیں ہے۔
- ۹۔ تصحیح و تعلیقات مثنوی فخریہ النظام، ص ۷۲
- ۱۰۔ ایضاً، ص ۷۱
- ۱۱۔ حکیم محمد حسین بدر کے حالات کے لیے ملاحظہ ہو: احوال و آثار حضرت خواجہ محمد حسین بدر چشتی تالیف محمد نعیم طاہر سہروردی، خانقاہ عالیہ چشتیہ، ڈیرہ نواب صاحب، ضلع بہاول پور، ۲۰۰۸ء
- ۱۲۔ حکیم اکرام حسین مرحوم کا آبائی تعلق بیکر (جے پور) راجپوتانہ کی مشہور خانقاہ شاہ ولی محمد چشتی سے تھا۔ دسمبر ۱۹۳۷ء میں پاکستان ہجرت کی اور حیدرآباد سندھ کو اپنا مستقر بنایا۔ طبابت کے ساتھ ساتھ تصنیف و تالیف اور شاعری سے بھی شغف تھا۔ راقم السطور کو ان سے نیاز مندی حاصل تھی اور ایک بار سال ۱۹۷۸ء میں حیدرآباد میں ملاقات ہوئی۔ ان سے کئی سال مراسلت بھی رہی۔ میرے نام ان کے متعدد خطوط میرے ذخیرہ خطوط میں محفوظ ہیں۔ ان کے حالات کے لیے دیکھیے: محمد نعیم طاہر سہروردی، حوالہ مذکور، ص ۲۵-۳۷؛ سہ ماہی اکرام المشائخ ڈیرہ نواب صاحب، جلد ۱، بابت جولائی تا ستمبر ۲۰۰۷ء، شمارہ ۳ (خصوصی شمارہ بیاد حکیم اکرام حسین چشتی)
- ۱۳۔ فہرست میکرو فیلیم نسخہ ہای خطی فارسی و عربی (جلد اول)، کتابخانہ مولانا آزاد، دانشگاہ اسلامی علیگر، ص ۱۳۱

- ۱۴۔ ڈاکٹر عطا خورشید صاحب کی مہیا کردہ اطلاعات (نسخہ علی گڑھ) کی تائید ان تصاویر سے بھی ہوئی جو بدوساطت ڈاکٹر پروفیسر مسعود انور علوی کا کوروی موصول ہوئیں۔
- ۱۵۔ فہرست میکروفیلیم نسخہ ہای خطی فارسی و عربی (جلد اول) کتابخانہ مولانا آزاد، دانشگاہ اسلامی علیگر، ص ۷۷، فہرست میں صاف طور پر کتاب کا نام مثنوی فخریہ النظام اور مصنف کا نام عماد الدین الملک میر شہاب الدین اور موضوع نظم لکھا ہے لیکن ابتدائی سطور کا جو نمونہ دیا گیا ہے اس سے شک گذرتا ہے کہ یہ مثنوی نہیں ہے۔
- ۱۶۔ حضور قبلہ عالم حضرت خواجہ نور محمد مہاروی رضی اللہ عنہ: احوال و مناقب، ص ۳۹۹-۴۰۰
- ۱۷۔ مخزن چشت، صفحات ۳۴۲، ۳۴۵، ۳۴۶، ۳۴۷، ۳۵۰،

کتابیات:

- چشتی، افتخار احمد، ۱۳۱۲ھ / ۱۹۹۲ء، تالیف، حضور قبلہ عالم حضرت خواجہ نور محمد مہاروی رضی اللہ عنہ: احوال و مناقب چشتیہ اکادمی، فیصل آباد
- _____، ۱۹۸۹ء، مخزن چشت، تالیف خواجہ امام بخش چشتی مہاروی، اردو ترجمہ، فیصل آباد
- خان، عظمیٰ عزیز، تالیف، نقلی مدت: ۲۰۰۹-۲۰۱۴ء (غیر مطبوعہ) تصحیح و تعلیقات مثنوی فخریہ النظام از نواب ساحر، عبدالعزیز، ۲۰۱۰ء، ترتیب و تہذیب و حواشی، خیرالادکار فی مناقب الابرار، تالیف مولوی محمد گھلوی، قلم کار بیچنگ، واہ کینٹ، فہرست میکروفیلیم نسخہ ہای خطی فارسی و عربی (جلد اول) کتابخانہ مولانا آزاد، دانشگاہ اسلامی علیگر، بند، ۲۰۰۰ء، تہذیب کنندہ: مرکز میکروفیلیم نور ایران و ہند، باہم کاری دانشگاہ اسلامی علی گڑھ، دہلی
- مجددی، محمد اقبال، ۱۹۸۳ء، مقدمہ، مقامات مظہری، تالیف شاہ غلام علی دہلوی، لاہور، اردو سائنس بورڈ
- نظامی، خلیق احمد، ۱۹۸۴ء، تالیف، تاریخ مشائخ چشت، دہلی، ادارہ ادبیات دہلی
- نوشاہی، عارف، ۲۰۱۲ء، تالیف، کتاب شناسی آثار فارسی چاپ شدہ در شہر قارہ، میراث مکتوب، تہران
- عماد الملک غازی خان نظام (متوفی ۱۲۱۵ھ / ۱۸۰۰ء) با مقدمہ در شرح حال شاعر و پرورسی بنبر و اندیشہ وی، پی ایچ ڈی تھیسز، شعبہ فارسی، اورینٹل کالج، پنجاب یونیورسٹی، لاہور، اظہار تشکر: مضمون کی تیاری میں مندرجہ ذیل احباب کی طرف سے جزوی مواد اور اطلاعات کی فراہمی ہوئی جس کے لیے ان کا سپاس گزار ہوں: پروفیسر ڈاکٹر معین نظامی (لاہور)، ڈاکٹر عطا خورشید (علی گڑھ)، پروفیسر ڈاکٹر مسعود انور علوی کا کوروی (علی گڑھ)، مولانا محمد رمضان معینی (تونس شریف)

Abstract

This article aims at analyzing the PhD dissertation based on mathnavi Fakhria-tu Nizam by Ghaziuddin Khan-III. He was a disciple of Khawaja Fakhruddin Chishti Dahlavi. Khan produced two works to narrate the life of his mentor. Fakhria-tu Nizam is still unpublished and the prose work Munaqib-e Fakhria was published in 1884 from Hyderabad Daccan. Research scholar Uzma Aziz Khan edited the mathnavi. She based her work of research on two manuscripts. The article writer pointed out some of texts of the work archived in the Maulana Azad Library, Ali Garh, India she could not consult. The article writer admits that the works stocked in the Khanquas of Pakistan remained unindexed for centuries. The article also discloses a manuscript of the mathnavi.

Keyword: Fakhria-tu Nizam, Munaqib-e Fakhria, Ghaziuddin Khan-III, Khawaja Fakhruddin Chishti Dahlavi